



**प्रेस नोट      पुलिस कमिश्नरेट गाजियाबाद      दिनांक 10.12.2025**

**साइबर सेल थाना खोडा पुलिस टीम द्वारा साइबर फ्रॉड में ठगी गई कुल 1,25,000/- रुपये की धनराशि वापस करायी गयी ।**

दिनांक 06.12.2025 को वादी लक्ष्मण प्रसाद गुप्ता निवासी आर0सी0 6 आजाद विहार खोडा कॉलोनी थाना खोडा कमिश्नरेट गाजियाबाद द्वारा ऑनलाइन कोडिंग सीखने के लिए कोडिंग निन्जा कम्पनी से सम्पर्क हेतु गूगल पर मिले एक नम्बर पर सम्पर्क करने के उपरान्त वादी को कोडिंग की क्लास देने के नाम पर 1,000/- रुपये का रजिस्ट्रेशन व वादी की अनुमति के बिना वादी के कागजात से 1,24,000/- रुपये की धनराशि का आदित्य बिरला कम्पनी द्वारा लोन कर कुल 1,25,000/- रुपये का साइबर फ्रॉड करने के सम्बन्ध में एनसीआरपी पोर्टल पर शिकायत प्राप्त हुई ।

#### **कार्यवाही का विवरण:-**

साइबर क्राइम अपराधियों के विरुद्ध की जा रही प्रभावी कार्यवाही के परिणाम स्वरूप साइबर सेल थाना खोडा कमिश्नरेट गाजियाबाद को एनसीआरपी पोर्टल के माध्यम से दिनांक 06.12.2025 को वादी श्री लक्ष्मण प्रसाद गुप्ता निवासी आर0सी0 6 आजाद विहार खोडा कॉलोनी थाना खोडा कमिश्नरेट गाजियाबाद के साथ ऑनलाइन कोडिंग सिखाने के नाम पर 1,000/- रुपये व बिना अनुमति के 1,24,000/- रुपये की धनराशि का लोन कराकर कुल 1,25,000/- रुपये का साइबर फ्रॉड करने के सम्बन्ध में एनसीआरपी पोर्टल पर शिकायत प्राप्त हुई । जिस पर साइबर सेल थाना खोडा कमिश्नरेट गाजियाबाद द्वारा तत्काल कार्यवाही करते हुए आज दिनांक 10.12.2025 को वादी के साथ हुई ऑनलाइन ठगी की धनराशि 1,25,000/- रुपये को बैंको से पत्राचार कर होल्ड कराया गया व अथक प्रयासों के बाद आवेदक के साथ साइबर फ्रॉड की गयी कुल 1,25,000/- रुपये की धनराशि को वापस कराया गया।

#### **कार्यवाही करने वाली पुलिस टीम:-**

साइबर सेल थाना खोडा कमिश्नरेट गाजियाबाद ।

थाना ट्रोनिका सिटी पुलिस टीम द्वारा लूट की घटना कारित करने की फिराक में घूम रहे 04 शातिर अभियुक्तों को किया गिरफ्तार, कब्जे से 01 अवैध देशी पिस्टल, 02 जिन्दा कारतूस, 01 अवैध देशी तमंचा, 01 जिन्दा कारतूस व 01 फ्रोन्स गाड़ी बरामद

।

आज दिनांक 10.12.2025 को थाना ट्रोनिका सिटी पुलिस टीम द्वारा चेकिंग के दौरान मुखबिर की सूचना पर चौकी क्षेत्र ट्रोनिका सिटी से 04 अभियुक्तों (1) परवेश उर्फ श्याम पुत्र उदयवीर निवासी नियर शिव चौक गुरुनानक देव कालोनी थाना भलसवा डेयरी दिल्ली (2) अरमान उर्फ पिन्टू पुत्र नजाकत अली निवासी राजीव नगर नियर एनिमल हॉस्पिटल थाना भलसवा डेरी दिल्ली (3) सनी उर्फ करण पुत्र श्रीकिशन निवासी होलम्बी कला मेट्रो विहार फेस 02 नियर राजकीय स्कूल प्रमोद पानी का प्लांट दिल्ली (4) प्रवीण उर्फ राजेन्द्र पुत्र उमाशंकर निवासी विश्वनाथपुरी झुग्गी नियर बेटनरी हॉस्पिटल दिल्ली को गिरफ्तार किया गया जिनके कब्जे से 01 अवैध देशी पिस्टल, 02 जिन्दा कारतूस, 01 अवैध देशी तमंचा, 01 जिन्दा कारतूस व 01 फ्रोन्स गाड़ी बरामद। उक्त बरामदगी के आधार पर अभियुक्तों के विरुद्ध थाना ट्रोनिका सिटी पर धारा- 312/313 बीएनएस व 3/25 आर्म्स एक्ट के अंतर्गत अभियोग पंजीकृत किया गया। अग्रिम विधिक कार्यवाही की जा रही है।

### पूछताछ का विवरण-

अभियुक्तों ने पूछने पर बताया कि हम चारों आपस में दोस्त हैं, हम चारों लोग मिलकर राह चलते लोगों से लूटपाट की घटना करते हैं, हम लोगों के द्वारा पहले भी दिल्ली एनसीआर में काफी लूट की घटनायें की गयी है। लूटपाट की घटना करने के लिए हम लोग अवैध तमंचा व पिस्टल अपने साथ रखते हैं ताकि लोगों को तमंचा व पिस्टल से डरा धमका सके। आज हम चारों मिलकर थाना ट्रोनिका सिटी क्षेत्र में लूट की घटना कारित करने की फिराक में तैयारी कर निकले थे कि पुलिस चेकिंग में पकड़े गये।

### गिरफ्तार अभियुक्तों का नाम व पता-

- (1) परवेश उर्फ श्याम पुत्र उदयवीर निवासी नियर शिव चौक गुरुनानक देव कालोनी थाना भलसवा डेयरी दिल्ली, उम्र करीब 30 वर्ष
- (2) अरमान उर्फ पिन्टू पुत्र नजाकत अली निवासी राजीव नगर नियर एनिमल हॉस्पिटल थाना भलसवा डेरी दिल्ली, उम्र करीब 26 वर्ष
- (3) सनी उर्फ करण पुत्र श्रीकिशन निवासी होलम्बी कला मेट्रो विहार फेस 02 नियर राजकीय स्कूल प्रमोद पानी का प्लांट दिल्ली, उम्र करीब 32 वर्ष
- (4) प्रवीण उर्फ राजेन्द्र पुत्र उमाशंकर निवासी विश्वनाथपुरी झुग्गी नियर बेटनरी हॉस्पिटल दिल्ली, उम्र करीब 26 वर्ष

### आपराधिक इतिहास/पंजीकृत अभियोग

अभियुक्तों के विरुद्ध उपरोक्त प्रकरण के सम्बन्ध में थाना ट्रोनिका सिटी पर 01 अभियोग पंजीकृत किया गया है, अन्य अपराधिक इतिहास की जानकारी की जा रही है।

### बरामदगी का विवरण-

- (1) 01 अवैध देशी पिस्टल 7.65 एमएम बोर मय मैगजीन
- (2) 02 जिन्दा कारतूस 7.65 एमएम बोर
- (3) 01 अवैध देशी तमंचा .315 बोर
- (4) 01 जिन्दा कारतूस .315 बोर
- (5) 01 फ्रोन्स गाडी रंग ग्रे बरामद ।

### गिरफ्तारी/बरामदगी करने वाली पुलिस टीम-

थाना ट्रोनिका सिटी पुलिस टीम ।

थाना टीला मोड़ पुलिस टीम द्वारा पत्नी को दहेज के लिए प्रताड़ित करने, जिससे परेशान होकर पत्नी द्वारा आत्महत्या कर लेने के अभियोग में वांछित 03 अभियुक्त व 01 अभियुक्ता गिरफ्तार

।

कार्यवाही का विवरण:- दिनांक 08.12.25 को थाना टीलामोड पर वादी की लिखित तहरीर के आधार पर वादी की पुत्री से मौसम विहार पसौंडा में 500000 रुपये व एक कार की मांग करना व अतिरिक्त दहेज की मांग पूरी न होने पर अभियुक्तगण द्वारा वादी की पुत्री को प्रताड़ित कर हत्या कर देने के सम्बन्ध में थाना टीलामोड पर धारा 80/85 बीएनएस व 3/4 दहेज अधिनियम के अन्तर्गत अभियोग पंजीकृत किया गया । उक्त घटना में दिनांक 10.12.25 को थाना टीलामोड पुलिस टीम द्वारा पत्नी को दहेज के लिए प्रताड़ित करने, जिससे परेशान होकर पत्नी द्वारा आत्महत्या कर लेने के अभियोग में 03 अभियुक्त 1. समीर पुत्र जुबैर निवासी मौसम विहार कालोनी ग्राम पसौंडा थाना टीला मोड जनपद गाजियाबाद उम्र करीब 23 वर्ष 2. जुबैर पुत्र आस मौहम्मद निवासी मौसम विहार कालोनी ग्राम पसौंडा थाना टीला मोड जनपद गाजियाबाद उम्र करीब 45 वर्ष 3. जावेद पुत्र जुबैर निवासी मौसम विहार कालोनी ग्राम पसौंडा थाना टीला मोड जनपद गाजियाबाद उम्र करीब 20 वर्ष व 01 अभियुक्ता 4. सलमा उर्फ संगीता निवासी मौसम विहार कालोनी ग्राम पसौंडा थाना टीला मोड जनपद गाजियाबाद उम्र करीब 42 वर्ष को गिरफ्तार किया गया । गिरफ्तार अभियुक्तगण के विरुद्ध अग्रिम वैधानिक कार्यवाही की जा रही है ।

पूछताछ का विवरण:- गिरफ्तार अभियुक्तगण से पूछताछ करने पर यह तथ्य प्रकाश में आए कि अभि० समीर पुत्र जुबैर उपरोक्त अपनी पत्नी से 500000 रुपये व एक कार की मांग का दबाव बनाकर प्रताड़ित करता था। जिसके फलस्वरूप अभियुक्त उपरोक्त की पत्नी ने आत्महत्या कर ली ।

### गिरफ्तार अभियुक्तगण का नाम व पता:-

1. समीर पुत्र जुबैर निवासी मौसम विहार कालोनी ग्राम पसौंडा थाना टीला मोड जनपद गाजियाबाद उम्र करीब 23 वर्ष ।
2. जुबैर पुत्र आस मौहम्मद निवासी मौसम विहार कालोनी ग्राम पसौंडा थाना टीला मोड जनपद गाजियाबाद उम्र करीब 45 वर्ष ।
3. जावेद पुत्र जुबैर निवासी मौसम विहार कालोनी ग्राम पसौंडा थाना टीला मोड जनपद गाजियाबाद उम्र करीब 20 वर्ष ।
4. सलमा उर्फ संगीता निवासी मौसम विहार कालोनी ग्राम पसौंडा थाना टीला मोड जनपद गाजियाबाद उम्र करीब 42 वर्ष ।

### गिरफ्तार अभियुक्तगण का आपराधिक इतिहास:-

गिरफ्तार अभियुक्तगण समीर, जावेद, जुबैर व सलमा उर्फ संगीता उपरोक्त के विरुद्ध थाना टीलामोड़ पर दहेज हत्या के सम्बन्ध में 01 अभियोग पंजीकृत है । अन्य आपराधिक इतिहास की जानकारी की जा रही है ।

### गिरफ्तार करने वाली पुलिस टीम:-

थाना टीलामोड़ पुलिस टीम ।

## **कमिश्नरेट गाजियाबाद पुलिस द्वारा समस्त थानों पर 'वादी संवाद दिवस' आयोजित किया गया ।**

श्रीमान पुलिस आयुक्त महोदय कमिश्नरेट गाजियाबाद के निर्देशन में जनता को त्वरित, पारदर्शी एवं गुणवत्तापूर्ण न्याय दिलाने के उद्देश्य से कमिश्नरेट गाजियाबाद में **वादी संवाद नीति** लागू की गई है, जिसके अन्तर्गत प्रत्येक बुधवार को सभी थानों पर **वादी संवाद दिवस** आयोजित किया जाता है । जिसके क्रम में आज दिनांक **10.12.2025** दिन बुधवार को कमिश्नरेट गाजियाबाद के समस्त थानों पर पूर्व की तरह **वादी संवाद दिवस** आयोजित किया गया ।

वादी संवाद दिवस का उद्देश्य वादियों और पुलिस के बीच सार्थक संवाद स्थापित कर पारदर्शिता, विश्वास एवं शीघ्र न्याय की प्रक्रिया को और अधिक सुदृढ़ करना है। जिसके क्रम में विवेचनाधीन अभियोगों (एफ0आई0आर0/एन0सी0आर0) तथा गुमशुदगी से सम्बन्धित वादी को थाने पर आमंत्रित कर सम्बन्धित विवेचकों के साथ संवाद स्थापित करते हुए विवेचना

की वर्तमान स्थिति एवं प्रगति से अवगत कराते हुए वादियों के सभी प्रश्नों का उचित, तथ्यात्मक एवं संतोषजनक उत्तर देते हुए संतुष्ट किया गया।

आज दिनांक 10.12.2025 को आयोजित किये गए वादी संवाद दिवस का जोन वार विवरण निम्न प्रकार है-

क्र.सं.	जोन	संवाद हेतु थानों पर उपस्थित आये वादियों की संख्या
1.	नगर	109
2.	ट्रांस हिण्डन	86
3.	ग्रामीण	114
कुल कमिश्नरेट गाजियाबाद		309

श्रीमान पुलिस आयुक्त महोदय के निर्देशन में वादी संवाद दिवस गाजियाबाद पुलिस की एक जन सरोकार आधारित पहल है इसका उद्देश्य यह सुनिश्चित करना है कि प्रत्येक वादी को अपने प्रकरण की सही जानकारी समय पर मिले एवं उन्हें न्याय की प्रक्रिया पर विश्वास और संतोष प्राप्त हो। यह नई पहल पुलिस व जनता के बीच आपसी सहयोग एवं विश्वास को और अधिक मजबूत करेगी। कमिश्नरेट गाजियाबाद पुलिस द्वारा जनकेन्द्रित पुलिसिंग के दृष्टिगत भविष्य में भी इसी प्रकार के नवाचार जारी रहेंगे।

### यातायात माह-2025 के अंतर्गत यातायात पुलिस द्वारा जागरूकता, प्रवर्तन एवं सुधार कार्यों की समीक्षा बैठक

पुलिस आयुक्त, गाजियाबाद महोदय द्वारा यातायात माह-2025 के अंतर्गत किए गए जागरूकता/प्रवर्तन एवं सुधार कार्यों की समीक्षा हेतु आज पुलिस मुख्यालय स्थित सभागार कक्ष में बैठक आयोजित की गई।

समीक्षा बैठक में पुलिस आयुक्त, गाजियाबाद द्वारा यातायात माह के दौरान चलाए गए विशेष अभियानों, सड़क सुरक्षा जागरूकता कार्यक्रमों, प्रवर्तन कार्यवाही तथा जनसहभागिता बढ़ाने के प्रयासों की विस्तार से समीक्षा की। बैठक में आगामी समय में यातायात व्यवस्था को और अधिक सुदृढ़ एवं प्रभावी बनाने हेतु बिंदुवार लक्ष्य निर्धारित किए गए, जिनमें मुख्यतः निम्न बिंदु शामिल रहे:—

यातायात सुधार एवं कार्यवाही हेतु निर्धारित प्रमुख बिंदु

## 1. हॉटस्पॉट पॉइंट्स पर विशेष प्रवर्तन अभियान

- बिना हेलमेट, अवैध पार्किंग, नो-एंट्री उल्लंघन, गलत पार्किंग व ओवरस्पीडिंग पर प्रभावी प्रवर्तन।
- तीन सवारी, बिना नंबर प्लेट/दोषपूर्ण नंबर प्लेट, हूटर/सायरन, ब्लैक फिल्म, जातिसूचक शब्दों का प्रयोग करने वाले वाहन चालकों के विरुद्ध नियमित रूप से प्रभावी चेकिंग/चालानी कार्यवाही सुनिश्चित की जाये

## 2. यातायात माह के दौरान चलाए गए जागरूकता कार्यक्रमों की समीक्षा

स्कूल-कॉलेज संगोष्ठी, नुक्कड़ नाटक, रैलियों, वॉकथॉन, हेलमेट-जागरूकता अभियान, सीटबेल्ट व शराब सेवन के विरुद्ध कार्यवाही का प्रस्तुतीकरण।

## 3. ऑटो एवं ई-रिक्शा संचालन में व्यवस्था सुधार

- निर्धारित रूट, स्टैण्ड व्यवस्था, अतिरिक्त सीट व अवैध बम्पर हटाने की सतत कार्यवाही।
- **QR** कोडिंग की प्रक्रिया का अन्य जोन में विस्तार करते हुए शीघ्र ही सभी को **QR** कोड प्रदान कर दिए जायें।
- अतिरिक्त सीट, अवैध बम्पर, एवं अनधिकृत फिटिंग पर निरंतर कार्यवाही।

## 4. सड़क दुर्घटनाओं में कमी लाने हेतु विशेष कार्ययोजना

- **ZFD (Zero Fatality District)** प्रोग्राम के अंतर्गत मोदीनगर क्षेत्र में दिल्ली मेरठ रोड को क्रिटिकल कॉरिडोर के रूप में चिन्हित किया गया है, अन्य मार्गों पर भी इस प्रकार से चिन्हीकरण कराते हुए थाना स्तर से क्रिटिकल कॉरिडोर टीम को नामित किये जाने की कार्यवाही शीघ्र पूर्ण कर ली जाये।
- ब्लैक स्पॉट पर सुधारात्मक कार्य, डिवाइडर/कटों का समायोजन, रिफ्लेक्टर/कैट-आई लगाने जैसी कार्यवाही।
- चिन्हित किये गए कंजेशन पॉइंट पर यातायात व्यवस्था को सुगम करने हेतु अतिरिक्त यातायात पुलिस बल नियुक्त किया जाये।

## 5. जनसहभागिता बढ़ाने हेतु सोशल मीडिया एवं जन-संपर्क गतिविधियाँ

- यातायात पुलिस के सोशल मीडिया प्लेटफॉर्म **X** पर नियमित अपडेट, सूचना, वीडियो संदेश एवं जागरूकता पोस्ट की आवृत्ति बढ़ाते हुए **X** हैंडल का व्यापक प्रचार प्रसार किया जाये व **X** हैंडल पर अधिक से अधिक लोगो को जोड़ा जाये।
- यातायात पुलिस द्वारा प्रमुख बाजारों/मुख्य भीड़-भाड़ वाले स्थानों, मुख्य आयोजनों/त्योहारों के अवसर पर जनसहभागिता बढ़ाये जाने हेतु **ट्रैफिक मित्र TVF (Traffic Volunteer Force)** का गठन किया जाये।

## 6. अन्य सुधारात्मक कार्य

- प्रत्येक यातायात जोन पर एक चौराहा को जाममुक्त बनाकर मॉडल चौराहा के रूप में विकसित किया जाये।
- लाल कुआँ पर डिवाइडर की चौड़ाई को कम किये जाने हेतु पूर्ण में **NHAI** से पत्राचार किया गया था, परन्तु उक्त स्थान पर अभी तक कोई भी कार्य प्रारम्भ नहीं हुआ है, वार्ता कर इस सम्बन्ध में और प्रयास किये जायें एवं लाल कुआँ को जाममुक्त बनाया जाये।

- जिन स्थानों पर विपरीत दिशा में वाहन संचालित होते हैं, ऐसे स्थानों का अध्ययन कर सुधारात्मक कार्यवाही हेतु औचित्यपूर्ण प्रस्ताव सम्बंधित विभाग को प्रेषित किया जाये।

बैठक में यह भी निर्देशित किया गया कि यातायात माह के दौरान जिन सुधारात्मक कार्यवाही का सकारात्मक प्रभाव दिखा है, उन्हें आगामी वर्षभर नियमित तौर पर जारी रखा जाए तथा यातायात समस्याओं के समाधान हेतु *समन्वित एवं संवेदनशील पुलिसिंग* को प्राथमिकता दी जाए। इसके अतिरिक्त यह भी निर्देशित किया गया कि गाजियाबाद की यातायात व्यवस्था को सुरक्षित, सुगम एवं अनुशासित बनाने हेतु सभी निर्धारित लक्ष्यों पर संवेदनशीलता एवं तत्परता के साथ कार्य किया जाए।

उक्त गोष्ठी में बैठक में अतिरिक्त पुलिस आयुक्त, कानून-व्यवस्था/यातायात, पुलिस उपायुक्त यातायात, समस्त सहायक पुलिस आयुक्त एवं समस्त यातायात निरीक्षक गण उपस्थित रहे।